

# प्रेमचंद बैरवा भी उप मुख्यमंत्री पद के लिये अपने नाम पर चौक गए थे?

## जनता हमारे लिए सर्वोपरि है। उसी के लिए काम करना है : बैरवा

जयपुर। राजस्थान में इस बार दो उप मुख्यमंत्री बनाये गए हैं। जहां एक तरफ दीया कुमारी हैं तो दूसरी तरफ प्रेमचंद बैरवा को उप मुख्यमंत्री बनाया गया है। प्रेमचंद बैरवा का जब विधायक दल की बैठक में उप मुख्यमंत्री के लिए नाम आया तो उन्हें खुद पता नहीं था वो भी चौक गए थे। वहीं दूसरी बार के विधायक प्रेमचंद बैरवा ने इस बार मुख्यमंत्री के सलाहकार रहे बाबू लाल नागर को दूदू से बड़े वोटों के अंतर से चुनाव हराया है। प्रेमचंद को भाजपा में सांफ्ट दलित चेहरे के रूप में देखा जाता है। पार्टी में वो किसी भी खेमे में नहीं जाते हैं। राष्ट्रदूत संवाददाता जयराम शर्मा से उनकी खास बातचीत हुई।

उप मुख्यमंत्री के लिए नाम आया तो क्या चौक गए थे?

प्रेमचंद बैरवा : देखिये, निश्चित रूप से मुझे भी अपना नाम नहीं पता था। ये चौकाने वाला काम पीएम नरेंद्र मोदी और भारतीय जनता पार्टी ही कर सकती है और दूसरी कोई पार्टी नहीं कर सकती है, लेकिन भारतीय जनता पार्टी अपने साधारण कार्यकर्ता का ध्यान रखती है। उसे उसके काम के अनुसार कहीं न कहीं जगह देती है। सभी वर्ग का ध्यान रखती है।

■ दूसरी बार के विधायक प्रेमचंद बैरवा ने इस बार मुख्यमंत्री के सलाहकार रहे बाबू लाल नागर को दूदू से बड़े वोटों के अंतर से चुनाव हराया है।

विधायक दल की बैठक के दिन क्यों चुप थे विधायक?

प्रेमचंद बैरवा : विधायक दल की बैठक के दिन विधायकों के पास समय नहीं था। जल्दी में थे इसलिए कोई बोल नहीं रहा था। हमें न बोलने के लिए कोई संदेश नहीं आया था। सब, सहज प्रक्रिया थी।

अब प्रदेश के विकास के लिए क्या प्राथमिकता रहेगी?

प्रेमचंद बैरवा : कांग्रेस जिस तरह से झूठ बोलकर सत्ता में आई थी और पिछले पांच सालों में कुछ नहीं किया। बेरोजगारों को भत्ता देने की बात कही गई थी लेकिन नहीं दिया। किसानों को कर्ज माफ़ी का वादा करके कांग्रेस सत्ता में आई थी मगर कुछ नहीं किया। सिर्फ, उन्हें थोड़ा दिया है। पिछले पांच सालों में सिर्फ अपने विधायकों को जंगल राज के लिए खुली छूट दे रखी थी। उससे निजात मिलेगी। मेरी विधान

सभा क्षेत्र में खूब मनमानी विधायक ने की है। लोगों पर मनमानी तरीके से मामले दर्ज किये गए हैं। दूदू में थानों में वोटों की राजनीति के लिए काम कराया गया है। वो सब अब नहीं होगा। जब मैं वर्ष 2013 में विधायक था तब दूदू के दोनों थानों को मॉडल थाने का अवार्ड मिला था। ये सरकार अहंकार में थी इसलिए जनता ने किनारे लगा दिया है।

सी.एम. सलाहकार को हराया इसलिए डिप्टी सीएम बना दिया?

प्रेमचंद बैरवा : उनकी सलाह तो सभी ने देख ली है। किस तरह की सलाह उन्होंने मुख्यमंत्री को दी होगी। भारतीय जनता पार्टी के संस्कार अलग है। इसलिए हम उसके हिसाब से काम करेंगे। जनता हमारे लिए सर्वोपरि है। उसी के लिए काम करना है।

राजस्थान में दो डिप्टी सीएम का फार्मूला, कैसा मानते हैं?

प्रेमचंद बैरवा : ऐसा नहीं है, भारतीय जनता पार्टी में कुछ ही तनाव और दबाव नहीं है। हम सब मिलकर काम करते हैं। यहां कोई भेदभाव नहीं है, हम सब साथ हैं। दूदू को जिला बनाया गया है। वहां पर विकास के काम जारी रहेंगे। पहले उसके हेडक्वार्टर को ठीक किया जायेगा।

# जल्द शुरू होगी उत्तरी रिंग रोड



जयपुर शहर सांसद रामचरण बोहरा ने केन्द्रीय सड़क परिवहन एवं राजमार्ग मंत्री नितिन गडकरी से नई दिल्ली में भेंट की।

जयपुर। जयपुर शहर सांसद रामचरण बोहरा ने केन्द्रीय सड़क परिवहन एवं राजमार्ग मंत्री नितिन गडकरी से नई दिल्ली में भेंट कर जयपुर में लगातार बढ़ रहे यातायात के दबाव को कम करने के लिये जयपुर रिंग रोड दक्षिणी कॉरिडोर के निर्माण पर आभार व्यक्त करते हुए कहा कि इससे न केवल जयपुर पर यातायात का दबाव कम हुआ है, बल्कि शहर के अंदर होने

वाली सड़क दुर्घटनाएं भी कम हुई हैं। सांसद बोहरा ने पूर्व में स्वीकृत जयपुर-आगरा राष्ट्रीय राजमार्ग से जयपुर-दिल्ली राष्ट्रीय राजमार्ग तक उत्तरी रिंग रोड, जिसकी भूमि आवंटित की प्रक्रिया प्रगति पर है, को शीघ्रतापूर्वक पूर्ण करवाने की मांग की। साथ ही सांसद बोहरा ने मंत्री से मांग की कि जयपुर-किशनगढ़ हाईवे से जयपुर-दिल्ली के मध्य

भर्ती में अनियमितता को लेकर मांगा जवाब

जयपुर। हाईकोर्ट ने पशु चिकित्सा अधिकारी पीए-2019 की चयन प्रक्रिया में अनियमितता को लेकर आरपीएससी सचिव और पशुपालन निदेशक से जवाब तलब किया है। इसके साथ ही अदालत ने याचिकाकर्ता अर्पथी को साक्षात्कार में शामिल करने को कहा है। जस्टिस इंद्रजीत सिंह ने यह आदेश संदीप बीसू व अन्य की याचिका पर दिए। याचिका में अधिवक्ता रामप्रताप सैनी ने अदालत को बताया कि आरपीएससी ने पशु चिकित्सा अधिकारी के 900 पदों के लिए भर्ती निकाली। जिसकी संवीक्षा परीक्षा 2 अगस्त, 2020 को आयोजित की गई। आयोग की ओर से 26 नवंबर, 2020 को जारी परीक्षा परिणाम में 1878 अभ्यर्थियों को पास किया गया, लेकिन न तो वर्गवार कट ऑफ जारी की गई और न ही आरक्षण के प्रावधानों को लागू किया गया। इसके अलावा अभ्यर्थियों के अकादमिक के अंकों को भी नहीं जोड़ा गया।

## स्कूल बस ने 3 साल के मासूम को कुचला

जयपुर। दौलतपुरा थाना इलाके में गुरुवार सुबह एक निजी स्कूल बस ने एक तीन साल के मासूम कुचला दिया। जिससे उसकी मौके पर मौत हो गई है। सूचना मिलने पर पुलिस मौके पर पहुंची और एंबुलेंस की सहायता से शव को कांवेरिया अस्पताल में पहुंचाया। जहां पर शव का पोस्टमार्टम करवाकर परिजनों के सुपुर्द कर दिया। पुलिस ने मामला दर्ज कर जांच में जुट गई है।

पुलिस ने बताया कि यह घटना इलाके स्थित बगवाड़ा गांव में हुई, जहां जांगियों की ढाणी के पास कुम्हारों का मोहल्ला निवासी राधेश्याम प्रजापत स्कूल बस में बैठाकर बस चालक से बात करने लग गया। इसी दौरान तीन साल का अमन खेलते-खेलते घर के

■ बस चालक मौके से फरार हो गया है। पुलिस स्कूल बस जब्त कर चालक की तलाश में जुटी है।

बाहर स्कूल बस के आगे आ गया। जैसे ही बस खाना हुई और अमन को कुचलती हुई आगे चली गई, जिससे वह गंभीर रूप से घायल हो गया और उसकी मौके पर ही मौत हो गई। मृतक अमन दो बहनों में एकलौता भाई था। पुलिस जांच में सामने आया है कि स्कूल बस श्यामदास खोरा बिसल चांद देवी सोनियर सेकेंडरी स्कूल है। इस हादसे के बाद बस चालक मौके से फरार हो गया है। पुलिस ने स्कूल बस जब्त कर चालक की तलाश में जुटी है।

# उप मुख्यमंत्री प्रेमचंद बैरवा को अंबेडकर का तैल चित्र भेंट



राजस्थान सरकार में नवनियुक्त उपमुख्यमंत्री डॉ. प्रेमचंद बैरवा से जयपुर के जाने-माने चित्रकार चंद्रप्रकाश गुप्ता ने उनके निवास स्थान पर मुलाकात कर भारत रत्न डॉ. भीमराव अंबेडकर का 'हम सबसे पहले और अंत में भारतीय हैं' शीर्षक से बनाया गया तैल चित्र भेंट किया। इस अवसर पर पूर्व पुलिस अधीक्षक अनिल कुमार गोठवाल, हेमराज टाटीवाल, महावीर प्रसाद खड्कवाल, एडवोकेट राजेंद्र बेनीवाल व धीरज शर्मा भी मौजूद रहे।

# करणपुर विधानसभा के लिये तीसरे दिन एक नामांकन पत्र दाखिल

जयपुर, (का.सं.)। मुख्य निर्वाचन अधिकारी प्रवीण गुप्ता ने बताया कि करणपुर विधानसभा स्थगित चुनाव 2023 के लिये 12 दिसम्बर को रिटर्निंग अधिकारी करणपुर द्वारा संशोधित निर्वाचन सूचना जारी करने के बाद तीसरे दिन 14 दिसम्बर को एक नामांकन पत्र प्राप्त हुआ।

उन्होंने बताया कि विधानसभा करणपुर के लिये आईएससी के प्रत्याशी के रूप में रूपिन्दर सिंह कूनर ने अपना नामांकन पत्र दाखिल किया। करणपुर विधानसभा क्षेत्र से अब भारतीय राष्ट्रीय कांग्रेस प्रत्याशी सहित कुल 12 उम्मीदवार हैं। करणपुर विधानसभा स्थगित चुनाव के लिये 19 दिसम्बर तक नामांकन पत्र जमा करने की अंतिम तिथि होगी। 20 दिसम्बर को नामांकन पत्रों की संवीक्षा की जायेगी तथा 22 दिसम्बर तक नामांकन पत्रों को वापस लेने की अंतिम तिथि होगी। 5 जनवरी को मतदान होगा तथा 8 जनवरी को मतों की गणना जिला मुख्यालय पर प्रातः 8 बजे प्रारम्भ होगी।

करणपुर विधानसभा स्थगित चुनाव के दौरान मतदान दिवस 5 जनवरी के दिन विशेष योग्यजन एवं वरिष्ठ मतदाताओं की सहायता हेतु भारत स्काउट एण्ड गाइड एवं अन्य स्वयं सेवकों की सेवाएं ली जायेगी।

- अब तक कुल 12 उम्मीदवारों ने भरा नामांकन
- विशेष योग्यजन एवं वरिष्ठ मतदाताओं की सहायता के लिये लॉगो स्वयं सेवक
- 22 दिसम्बर तक नामांकन पत्रों को वापस लेने की अंतिम तिथि होगी

मुख्य निर्वाचन अधिकारी के निर्देशानुसार आरओ करणपुर भारत स्काउट गाइड, एनसीसी, एनएसएस, एनवाईके एवं अन्य स्वयं सेवकों की पहचान कर उन्हें विभिन्न मोबाइल एप्लीकेशन यथा वीएचए, सक्षम ईसीआई, सी-विजिल, केवाईसी आदि के संबंध में पूर्ण जानकारी तथा दिव्यांगजन व वृद्धजन के संबंध में पूर्ण जानकारी एवं दिव्यांगजन व वृद्धजन के संबंध में जिले में उपलब्ध विशेष शिक्षकों के माध्यम से व्हीलचेयर हेण्डलिंग एवं सांकेतिक भाषा का बेसिक प्रशिक्षण प्रदान कर सेवाएं ली जायेगी।

# टीमवर्क आर्ट्स ने मुंबई में जयपुर लिटरेचर फेस्टिवल की थीम को प्रस्तुत किया

जयपुर, (का.सं.)। हवाओं में आइकोनिक जयपुर लिटरेचर फेस्टिवल के 17वें संस्करण की सुगन्धग्राहक है। जयपुर लिटरेचर फेस्टिवल का आयोजन 1-5 फरवरी को गुलाबी नगरी, जयपुर के होटल क्लार्क्स आर्मे में किया जाएगा।

आइकोनिक फेस्टिवल के प्रोड्यूसर, टीमवर्कआर्ट्स ने कल द कोरम, मुंबई में एक विशेष शाम का आयोजन किया, जिसमें शहर की प्रसिद्ध हस्तियों, फेस्टिवल के वक्ताओं और श्रोताओं ने हिस्सा लिया। फेस्टिवल ने वर्ष 2024 संस्करण के लिए क्रॉसवर्ड बुकस्टोर्स को अपना ऑफिशियल बुकस्टोर घोषित किया। इस शाम में फेस्टिवल के प्रोग्राम और फेस्टिवल से जुड़ने वाली अन्य अनेक चीजों के साथ ही, एक विशेष वार्ता वेस्ट सेलिंग लेखक, राजनयिक और नेहरू सेंटर, लंदन के डायरेक्टर, अमीश और फेस्टिवल के प्रोड्यूसरसंजय के. राय के बीच

■ फेस्टिवल ने वर्ष 2024 संस्करण के लिए क्रॉसवर्ड बुकस्टोर्स को अपना ऑफिशियल बुकस्टोर घोषित किया

हम लोगों को कहानियों के माध्यम से प्रेरित करते हैं। ये एक ऐसा अवसर होता है, जब आप एक ही साथ कला, ज्ञान और नई खोजों को देख सकते हैं। ये सही मायनों में साहित्य का उत्सव है।

क्रॉसवर्ड बुकस्टोर्स के सीईओ, आकाश गुप्ता ने कहा, जेएलएफ का बुकस्टोरपार्टनर बनने पर क्रॉसवर्ड को गर्व है। हमारा मकसद भारत में रीडरशिप

को बढ़ाना है। कितानों की महत्ता को समझने और उन्हें महसूस करने के लिए ये फेस्टिवलबेस्ट है। ये पार्टनरशिप एक परफेक्ट मैच है, और हम दोनों का ही विजन है साहित्य। 2024 में धूम मचाने के लिए हम तैयार हैं।

इस सम्मोहक शाम में, फेस्टिवल के 'कुम्भ' के 17वें संस्करण से जुड़े कुछ खास विषयों पर भी प्रकाश डाला गया। चौंक कला व संस्कृति हमेशा से ही इस फेस्टिवल का मुख्य विषय रहा है, तो इस साल भी देश के सबसे महान कलाकार, राजा रवि वर्मा की कला पर रचित, गणेश जी. शिवास्वामी की छह वॉल्यूम की सीरिज, राजा रवि वर्मा : एन एवर लास्टिंग इंप्रिंट का विमोचन किया जाएगा। एक अन्य सत्र में, म्यूजियम क्यूरेटर, आर्ट इतिहासकार और कैम्ब्रिज में फ्रिड्रिखविलियम म्यूजियम के डायरेक्टर, लुके

सिसॉएफ खोजी और वैज्ञानिक के तौर पर लेओनार्दो दा विन्ची की उपस्थिति पर बात करेंगे।सिसॉ की बहुप्रसिद्ध कृति, लेओनार्दो दा विन्ची-पेंटरएट द कोर्ट ऑफ़ मिलान, पुनर्जागरण काल के इस महान कलाकार की कला को समझने का प्रयास करती है।

जीवनियों पर आधारित एक सत्र में, फिल्म समीक्षक और लेखिका शुभागुप्ता की किताब, इफ़रान: ए लाइफ इन मुंबई पर चर्चा होगी। इस संकलन में स्वर्गीय अभिनेता के समकालीन कलाकारों से बात करके उनकी स्मृतियों को एकत्र करने का प्रयास किया गया है। सत्र में इफ़रान खान की पत्नी और थिएटर अदाकारा सुतपासिकद्वार और फिल्ममेकर विशाल भारद्वाज से संवाद में इफ़रान के जीवन और उनके काम से जुड़े सुनहरे दौर को जीवंत किया जाएगा।

# राजस्थान सरकार में इस बार जाति और उम्र को साधने का रहेगा प्रयास

जयपुर। राजस्थान में शुक्रवार मुख्यमंत्री, उपमुख्यमंत्री शपथ ग्रहण करेंगे इसके साथ ही इनके मंत्रिमंडल की तस्वीर साफ हो जाएगी। सूत्रों का कहना है कि 10 से 12 कैबिनेट मंत्रियों को पहले सपथ दिलाई जाएगी। जिसमें जातियों और उम्र का पूरा ध्यान रखा जाएगा। दो-तीन वरिष्ठ विधायकों के अलावा पहली बार या दूसरी बार जीते हुए विधायकों को ही जगह दिए जाने की चर्चा तेज है। उसके बाद ही भजन लाल शर्मा सरकार के कैबिनेट की तस्वीर साफ हो जाएगी।

जाट समुदाय से इन्हें मिल सकती है भजनलाल सरकार में कैबिनेट मंत्री की जिम्मेदारी। हरलाल सारंग चरु से पहली बार विधायक हैं। जिनकी उम्र 55 साल है, जाट समुदाय से आते हैं। कन्हैया

लाल चौधरी मालपुरा से तीसरी बार लगातार विधायक हैं और उनकी उम्र 55 साल है। अजय सिंह किलक की उम्र 60 साल है और डेगाना से कई बार के विधायक हैं। भैरा राम सियोल ओसियां से विधायक हैं और इनकी उम्र 52 साल है। श्याम सिंह खर्ग कई बार के विधायक हैं। इनकी उम्र 65 साल है।

एएससी वर्ग से मदन दिलावर रामगंज मंडी से छठी बार विधायक हैं। जिनकी उम्र 64 साल है। पहले भी कैबिनेट मंत्री रहे हैं। अनिता भदेल पांचवीं बार की विधायक हैं। इनकी उम्र 50 साल है। इसके पहले भी कैबिनेट मंत्री रह चुकी हैं। एसटी वर्ग से किरोडी लाल मीणा कई बार के विधायक हैं। इनकी उम्र 72 साल है। पहले भी कैबिनेट मंत्री रह चुके हैं। रामविलास विधायक

हैं और जिनकी उम्र 48 साल है। ओबीसी कोटे से जवाहर सिंह बेडम गुर्जर हैं और भारतपुर की नगर विधानसभा सभा सीट से विधायक हैं और जिनकी उम्र 55 साल है। भागवंत टाकड़ा माली समाज से आते हैं। जिनकी उम्र 43 साल उम्र है। बाबा बालक नाथ पहली बार के विधायक हैं और जिनकी उम्र 39 साल है। राज्य मंत्री के लिए हेमराज पटेल पहली बार के विधायक हैं और जिनकी उम्र 50 साल है। गोपीचंद मीणा जहाजपुर के विधायक हैं और एसटी वर्ग से आते हैं।

फूलचंद मीणा उदयपुर ग्रामीण से विधायक हैं और 64 साल उम्र है। नौशेम चौधरी कामां से विधायक हैं और 30 साल उम्र है। दीपिण महेश्वरी राजसमंद से विधायक हैं और जिनकी उम्र 36 साल है, के नाम चर्चा में हैं।

# कैंसर का उपचार अब अधिक प्रभावी : डॉ. सुल्तान प्रधान

जयपुर । एक समय था जब कैंसर को लाइलाज समझा जाता था। किन्तु अब गहन रिसर्च, उन्नत तकनीक एवं दवाओं तथा प्रारंभिक अवस्था में ही पहचान करने के संसाधनों ने उपचार की सफलता को और अधिक प्रभावी बना दिया है। वह समय अब दूर नहीं कि जब कैंसर का टीका उपलब्ध होगा। यह जानकारी सुविख्यात हैड एण्ड नैक कैंसर विशेषज्ञ डॉ. सुल्तान प्रधान ने दी। ये महात्मा गांधी यूनिवर्सिटी ऑफ मेडिकल साइंसेज एण्ड टेक्नोलॉजी में आयोजित डॉ. आर.पी.सुनावाला औरशन में मुख्य वक्ता के रूप में सम्बोधित कर रहे थे।



उन्होंने कहा कि पांच दशक पहले जहां कैंसर की पहचान होने पर उस अंग को हटा दिया जाता था। आजकल अंग संरक्षण की दिशा में काम किया जा रहा है। स्वर पेटिका के कैंसर के मामलों में आवाज को सुरक्षित रखे जाने के प्रयास किये जाते हैं तो स्तन कैंसर वाले मामलों में केवल कैंसर प्रभावित हिस्से को ही उपचारित किया जाता है। माइक्रो सर्जरी, रोबोटिक सर्जरी जैसे नई तकनीकों ने सर्जरी को आसान भी बनाया है तथा हिन्दुस्तान साल्ट की आपूर्तियों को भी सुने और अदालत में अपनी रिपोर्ट दे। इसके बाद की सुनवाई में इसके लिए समय मांगा गया।

दुष्प्रभावों को कम कर रोगियों को राहत दी है। पचशी डॉ. आर.पी.सुनावाला ने कहा कि रिसर्च की दिशा में और प्रयास की आवश्यकता है। साथ ही रोगियों की प्राथमिकताओं, भावनाओं का ध्यान रखने के लिए भी चिकित्सकों से अपील की। उन्होंने कहा कि सभी को हैल्दी लाइफस्टाइल तथा सुरक्षात्मक दृष्टि से नियमित रूप से हेल्थ चेकअप कराने चाहिए, जिससे समाज में इनका प्रचलन बड़े। एमेरिटस चेरमैन डॉ. एम.एल.स्वर्णकार ने कहा कि देश में बड़ी संख्या में कैंसर रोगियों को देखते हुए नई शोध, जागरूकता कार्यक्रमों, स्क्रीनिंग कैंपस आदि पर फोकस किया जाना चाहिए। उन्होंने कहा कि कैंसर को में देरी होने पर उपचार दे प्रभावित होती है। यूनिवर्सिटी चेरमैन डॉ. विकास चन्द्र स्वर्णकार ने कहा कि महात्मा गांधी अस्पताल में 400 शैथ्याओं के श्रीराम

कैंसर व सुपर स्पेशियलिटी सेंटर में कैंसर उपचार की विश्वस्तरीय सेवाएं उपलब्ध हैं। श्रेष्ठ तकनीकयुक्त लीनियर एक्सोलेटर, पैट स्कैन आम जन के लिए उपलब्ध है। अनुभवी मेडिकल आन्कोलॉजिस्ट, कैंसर सर्जन तथा रेडियेशन विशेषज्ञों द्वारा समुदायिक स्वास्थ्य बीमा योजनाओं के जरिये उपचार किया जा रहा है। शीघ्र ही यह गांमा नाइफ तथा रोबोटिक सर्जरी सेवाएं भी उपलब्ध कराई जा रही है। कार्यक्रम में वाइस चांसलर डॉ अचल गुलाटी, प्रो-वाइस चांसलर डॉ. विनय कर्ण, डॉ. शोभित स्वर्णकार, मीना स्वर्णकार, चीफ एडवाइजर डॉ. सुधीर सचदेव, प्रिंसिपल डॉ. एन डी सोनी, कैंसर सर्जरी विभागाध्यक्ष डॉ राज गोविन्द शर्मा, डॉ. तरुण ओझा, डॉ. हरि गौतम, डॉ. ए के शर्मा, डॉ. शाहिद सिद्दीकी, डॉ. संजय शर्मा, डॉ. दिनेश यादव मौजूद थे।

# सांभर झील के वेटलैंड पर अतिक्रमण मामले में बैठक की रिपोर्ट नहीं देने पर कोर्ट ने नाराजगी जताई

जयपुर, (का.सं.)। राजस्थान हाईकोर्ट ने सांभर झील के वेटलैंड पर अतिक्रमण और अवैध तरीके से नमक दोहन के मामले में गठित कमेटी की मीटिंग की

जानकारी अदालती आदेश के बावजूद न्यायमित्र सहित अन्य को नहीं देने और जांच रिपोर्ट पेश नहीं करने पर नाराजगी जताई है। इसके साथ ही अदालत ने

पर्यावरण मंत्रालय के निदेशक व राज्य के जलवायु परिवर्तन प्रवर्तन अधिकारी को बीस दिसंबर को हाजिर होने को कहा है। अदालत ने दोनों अधिकारियों से पूछा

है कि अदालती आदेश की पालना क्यों नहीं की गई। जस्टिस अरुण भंसाली और जस्टिस आशुतोष कुमार को खंडपीठ ने यह आदेश प्रकरण में लिए गए स्वर्णित प्रसंज्ञान व हिंदुस्तान साल्ट लि. की याचिका पर दिए।

सुनवाई के दौरान अदालत ने कहा कि अदालती आदेश के बाद भी मामले में गठित कमेटी के सदस्यों ने रिपोर्ट पेश क्यों नहीं की गई। इस पर सरकार की ओर से कहा गया कि कमेटी की मीटिंग बोते दिन ही हुई है और रिपोर्ट पेश कर दी जाएगी। इस पर अदालत ने नाराजगी जताते हुए अधिकारियों को तलब किया। वहीं न्यायमित्र वरिष्ठ अधिवक्ता आरवी माधुर ने कहा कि अदालत ने 2 अगस्त 2023 को वेटलैंड परियोजना में अतिक्रमण के आरोपों की जांच के लिए राज्य के सीएस को निर्देश दिया था कि ये इस संबंध में हाई लेवल कमेटी बनाकर इसकी जांच कराए। इस दौरान कमेटी हिन्दुस्तान साल्ट की आपूर्तियों को भी सुने और अदालत में अपनी रिपोर्ट दे। इसके बाद की सुनवाई में इसके लिए समय मांगा गया।



राजस्थान के मुख्यमंत्री भजनलाल शर्मा का शपथ ग्रहण समारोह शुक्रवार को रामनिवास बाग स्थित अल्बर्ट हॉल के सामने होगा। प्रधानमंत्री सहित अन्य वी.आई.पी. लोगों के आगमन को देखते हुए गुरुवार को जे.एल.एन. मार्ग पर पुलिस-प्रशासन ने रिहर्सल की।